नैसर्गिक आपत्तीमध्ये बाधित आपदृग्रस्तांना 
तातडीने मदत देण्याबाबतचे निर्णय घेण्यासाठी 

५) शासन निर्णय, महसूल व वन विभाग क्र. सीएळएस-२०२३/प्र.क्र.३४९/म-३, 
दि.२७.०३.२०२३. 

प्रस्तावना: 
नैसर्गिक आपत्तीमध्ये बाधित होणा-या आपदृग्रस्त व्यक्‍तींना द्यावयाच्या मदतीचे दर व निकष संदर्भाधीन 
क्रमांक 3 येथील शासन निर्णयान्वये सन २०१५ ते सन २०२० या कालावधीकरिता निश्चित करण्यात आले 
होते. यामध्ये संदर्भ क्र.५ येथील दि.२७.३.२०२३ च्या शासन निर्णयामध्ये सुधारणा करण्यात आलेली आहे. 
केंद्र शासनाने नैसर्गिक आपत्तीमध्ये चक्रीवादळ, दुष्काळ, भूकंप, आग, पूर, त्सुनामी, गारपीट, दरड 
कोसळणे, बर्फखंड कोसळणे (हिमवर्षाव), ढगफुटी, टोळधाड, थंडीची लाट व कडाक्याची थंडी, या 
आपत्तींचा समावेश केला आहे. राज्य शासनामार्फत अवेळी पाऊस, अतिवृष्टी (शेतीपिकांच्या 
नुकसानीसह सर्व नुकसान), आकस्मिक आग, समुद्राचे उधाण, वीज कोसळणे, सततचा पाऊस या 
आपत्ती घोषित केलेली असून या आपत्तीकरिताही मदतीचे निकष व दर लागू करण्यात आले आहेत. या 
व्यतिरिक्त वेळोवेळी झालेल्या नैसर्गिक आपत्तीच्या घटनांमध्ये वाढीव मदतीचे दर व निकष राज्य 
शासनामार्फत लागू करण्यात येतात. नैसर्गिक आपत्तीच्या घटनांमुळे बाधित होणाऱ्या आपतग्रस्तांना 
तातडीने मदत देणे शक्‍य व्हावे, यासाठी अशा प्रस्तावांवर निर्णय घेण्याकरिता कायमस्वरूपी मंत्रिमंडळ 
उपसमिती संदर्भाधीन क्रमांक ४ येथील दिनांक १३ जून, २०१८ च्या शासन निर्णयान्वये गठीत करण्यात 
आली आहे. सदर मंत्रीमंडळ उपसमितीस संदर्भाधीन क्रमांक ४ येथील दिनांक ५ डिसेंबर, २०१८ च्या 
शासन निर्णयान्वये सन २०१८ च्या दुष्काळी कालावधीसह भविष्यात दुष्काळ उद्भवल्यास, त्या दुष्काळी 
कालावधीकरिता तातडीने उपाययोजना सुचविण्यासाठी/सनियंत्रण ठेवण्यासाठी/निर्णय घेण्यासाठी 

पूर्ण अधिकार देण्यात आले आहेत. मंत्रीमंडळाच्या दिनांक ६ मार्च, २०२० रोजीच्या बैठकीत मा.मंत्री 
महोदयांच्या अध्यक्षतेखालीळ विविध समित्यांची जेष्ठतेनुसार रचना करण्याबाबतचे निदेश प्राप्त 
झाल्याने, सदर मंत्रीमंडळ उपसमितीची, शासन निर्णय दिनांक २४ जून २०२० अन्वये पुनर्रचना करण्यात 
आली. त्यानंतर राज्यात नवीन सरकार अस्तित्वात आल्याने संदर्भ क्र.४ येथे दि.२१.०९.२०२२ च्या 
शासन निर्णयान्वये उक्त मंत्रीमंडळ उपसमितीची पुनर्रचना करण्यात आली आहे. आता मंत्रिमंडळामध्ये 
मा.मंत्री (मदत व पुनर्वसन, आपत्ती व्यवस्थापन) यांचा समावेश झाला असल्याने या मंत्रिमंडळ 
उपसमितीमध्ये मा.मंत्री (मदत व पुनर्वसन, आपत्ती व्यवस्थापन) यांचा समावेश करण्याची बाब विचाराधीन 
होती; 
शासन निर्णय : 

नैसर्गिक आपत्तीमध्ये बाधित आपदृग्रस्तांना तातडीने मदत देण्याबाबतचे निर्णय घेण्यासाठी 
दि.२१.०९.२०२२ च्या शासन निर्णयान्वये पुर्नगठीत करण्यात आलेल्या मंत्रीमंडळ उपसमितीमध्ये सदस्य 
म्हणून मा.मंत्री (मदत व पुनर्वसन, आपत्ती व्यवस्थापन) यांचा समावेश करण्यात येत आहे 
२. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर 
उपलब्ध करण्यात आला असून त्याचा सांकेतांक क्रमांक २०२३०९१२११५३४९७२१९ असा आहे. हा 
great डिजीटल स्वाक्षरीने साक्षांकित करून काढण्यात येत आहे. 

महाराष्ट्राचे राज्यपाल यांच्या आदेशानुसार व नावांने , 

